

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ഏകോനാശരീതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ഏകോനാശീതിതമഃ സർഗഃ ॥

ഇക്ഷ്വാകുസുതസ്യ ദണ്ഡസ്യ രാജ്യം

തദദ്ഭുതതമം വാക്യം
ശ്രുത്യാഗസ്ത്യസ്യ രാഘവഃ |
ഗൗരവാദ് വിസ്മയാച്ചൈവ
ഭൂയഃ പ്രഷ്ടും പ്രചക്രമേ || 7.79.1 ||

ഭഗവംസ്തദ് വനം ഘോരം
തപസ്തപ്യതി യത്ര സഃ |
ശ്വേതോ വൈദർഭകോ രാജാ
കഥം തദമൃഗദ്വിജം || 7.79.2 ||

തദ് വനം സ കഥം രാജാ
ശൂന്യം മനുജവർജിതം |
തപശ്ചർതും പ്രവിഷ്ടഃ സ
ശ്രോതുമിച്ഛാമി തത്ത്വതഃ || 7.79.3 ||

രാമസ്യ വചനം ശ്രുത്വാ
കൗതൂഹലസമൻവിതം |
വാക്യം പരമതേജസ്വീ
വക്തുമേവോപചക്രമേ || 7.79.4 ||

പുരാ കൃതയുഗേ രാമ
 മനുർദണ്ഡധരഃ പ്രഭുഃ |
 തസ്യ പുത്രോ മഹാനാസീ -
 ദിക്ഷ്യാകുഃ കുലനന്ദനഃ || 7.79.5 ||

തം പുത്രം പൂർവകം രാജേ
 നിക്ഷിപ്യ ഭൂവി ദുർജയം |
 പൃഥിവിയാം രാജവംശാനാം
 ഭവ കർത്തേത്യവാച തം || 7.79.6 ||

തഥൈവ ച പ്രതിജ്ഞാതം
 പിതൃഃ പുത്രേണ രാഘവ |
 തതഃ പരമസന്തുഷ്ടോ
 മനുഃ പുത്രമുവാച ഹ || 7.79.7 ||

പ്രീതോഽസ്മി പരമോദാര
 കർതാ ചാസി ന സംശയഃ |
 ദണ്ഡേന ച പ്രജാ രക്ഷ
 മാ ച ദണ്ഡമകാരണേ || 7.79.8 ||

അപരാധിഷു യോ ദണ്ഡഃ
 പാത്യതേ മാനവേഷു വൈ |
 സ ദണ്ഡാ വിധിവൻമുക്തഃ
 സ്വർഗം നയതി പാർഥിവം || 7.79.9 ||

തസ്മാദ് ദണ്ഡേ മഹാബാഹോ
 യത്നവാൻ ഭവ പുത്രക |
 ധർമോ ഹി പരമോ ലോകേ
 കുർവതസ്തേ ഭവിഷ്യതി || 7.79.10 ||

ഇതി തം ബഹു സന്ദിശ്യ
 മനുഃ പുത്രം സമാധിനാ |
 ജഗാമ ത്രിദിവം ഹൃഷ്ടോ
 ബ്രഹ്മലോകം സനാതനം || 7.79.11 ||

പ്രയാതേ ത്രിദിവം തസ്മി -
 ന്നികച്ചാകുരമിതപ്രഭഃ |
 ജനയിഷ്യേ കഥം പുത്രാ -
 നിതി ചിന്താപരോഭവത് || 7.79.12 ||

കർമ്മദീർബ്ബഹുരുപൈശ്ച
 തൈസ്തൈർമനുസുതസ്തദാ |
 ജനയാമാസ ധർമാത്മാ
 ശതം ദേവസുതോപമാൻ || 7.79.13 ||

തേഷാമവരജസ്താത
 സർവേഷാം രഘുനന്ദന |
 മൂഢശ്ചാകൃതവിദ്യശ്ച
 ന ശുശ്രൂഷതി പൂർവജാൻ || 7.79.14 ||

നാമ തസ്യ ച ദണ്ഡേതി
 പിതാ ചക്രേൽപമേധസഃ |
 അവശ്യം ദണ്ഡപതനം
 ശരീരേന്ത്യ ഭവിഷ്യതി || 7.79.15 ||

അപശ്യമാനസ്തം ദേശം
 ഘോരം പുത്രസ്യ രാഘവ |
 വിന്ധ്യശൈവലയോർമധ്യേ
 രാജ്യം പ്രാദാദരിന്ദമ || 7.79.16 ||

സ ദണ്ഡസ്തത്ര രാജാഭ്യുദ്
 രമ്യേ പർവതരോധസി |
 പുരം ചാപ്രതിമം രാമ
 ന്യവേശയദനുത്തമം || 7.79.17 ||

പുരസ്യ ചാകരോന്നാമ
 മധുമന്തമിതി പ്രഭോ |
 പുരോഹിതം തുശനസം
 വരയാമാസ സുവ്രതം || 7.79.18 ||

ഏവം സ രാജാ തദ് രാജ്യ -
 മകരോത് സപുരോഹിതഃ |
 പ്രഹൃഷ്ടമനുജാകീർണം
 ദേവരാജോ യഥാ ദിവി || 7.79.19 ||

തതഃ സ രാജാ മനുജേന്ദ്രപുത്രഃ
 സാർധം ച തേനോശനസാ തദാനീം |
 ചകാര രാജ്യം സുമഹാൻമഹാത്മാ
 ശക്രോ ദിവീവോശനസാ സമേതഃ || 7.79.20 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 ഉത്തരകാണ്ഡേ ഏകോനാശീതിതമഃ സർഗഃ ||